



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII ]

FRIDAY, SEPTEMBER 16, 2022 / BHADRA 25, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયે.

નં.ડી/એમએજી/૧/જાના-૮૧/વશી/૭૪૮૧-૭૫૫૬/૨૦૨૨.- આગામી તા.૩૧/૦૮/૨૦૨૨ થી તા.૦૮/૦૮/૨૦૨૨ દરમિયાનના રોજ ગણેશ ચતુર્થીના તહેવારની ઉજવણી કરવામાં આવનાર છે. જે તહેવાર અંતર્ગત ગણેશ ચતુર્થીના દિવસે ભગવાનશ્રી ગણેશજીની પ્રતિમાઓની સ્થાપના થનાર છે અને ગણેશ મહોત્સવની ઉજવણી પછી ગણેશજીની પ્રતિમાઓનું નદી કે તળાવમાં વિસર્જન કરવામાં આવે છે. દેવી-દેવતાઓની મૂર્તિઓની બનાવટમાં કેમીકલ યુક્ત રંગોનો ઉપયોગ થતો હોય છે. આવી મૂર્તિઓને નદી તથા તળાવોના પાણીમાં વિસર્જન કરવાથી પાણીમાં રહેલ પાણીજન્ય જીવો, માછલીઓ તથા આ પાણીનો ઉપયોગ કરતા મનુષ્યોને પણ નુકશાન થાય છે. જેથી સદર તહેવારની ઉજવણી દરમિયાન બનાસકાંઠા જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તે માટે આ પ્રકારની મૂર્તિઓ બનાવવા, પ્લાસ્ટર ઓફ પેરીસ (પી.ઓ.પી) નો ઉપયોગ તેમજ કેમીકલ યુક્ત રંગોનો ઉપયોગ કરવાનાં કારણે પાણીજન્ય જીવો, પશુઓ તેમજ માનવ જીવને થતા નુકશાનને અટકાવવા તેમજ મૂર્તિઓની ઉચાઈ નક્કી કરવામાં આવે તેમજ પર્યાવરણને નુકશાન ન થાય તે હેતુથી સાવચેતીના પગલા રૂપે પ્લાસ્ટર ઓફ પેરીસ (પી.ઓ.પી) માંથી તૈયાર થતી મૂર્તિઓના તળાવો અને નદીઓમાં વિસર્જન થવાથી પર્યાવરણને હાનિ પહોંચતી હોઈ તેના પર પ્રતિબંધ મુકવાનું જરૂરી જણાય છે.

વાસ્તે હું આનંદ પટેલ (આઈ.એ.એસ.) જિલ્લા મેજિસ્ટ્રેટ, બનાસકાંઠા પાલનપુર ફોજદારી કાર્યરીતી અધિનિયમ ૧૯૭૩ની કલમ ૧૪૪થી મને મળેલ સત્તાની રૂએ બનાસકાંઠા જિલ્લામાં ગણેશ મહોત્સવ તહેવાર અન્વયે નીચે મુજબના કૃત્યો કરવાની મનાઈ ફરમાવું છું.

- (૧) પરંપરાગત કુદરતી/પ્રાકૃતિક માટી તેમજ બાયો ડિગેઝેબલ, ઈકો ફ્રેન્ડલી અને ટોક્સિક ન હોય તેવા કાચા માલમાંથી મૂર્તિઓ બનાવવાની રહેશે. પ્લાસ્ટર ઓફ પેરીસ (POP), પ્લાસ્ટીક, થર્મોકોલ(પોલીસ્ટાયરીન)માંથી બનેલ મૂર્તિઓ પર સંપુર્ણ પ્રતિબંધ રહેશે.

- (૨) મૂર્તિની ઉંચાઈ બાબતે સંબંધિત નગરપાલિકા તથા સક્ષમ સ્થાનિક સત્તાધિકારીએ ધારાધોરણ નક્કી કરવાના રહેશે.
- (૩) જળાશયોમાં પ્રદુષણ અટકાવવા માટે મૂર્તિઓ કે તેના આભૂષણો બનાવવા માટે માત્ર સૂકા ફુલોનો, ઘાસ વગેરે અને વૃક્ષોના કુદરતી રેઝિનનો ઉપયોગ મૂર્તિઓને આકર્ષક બનાવવા માટે કરવાનો રહેશે તેમજ મૂર્તિઓ, પંડાલ કે શણગારમાં સિંગલ યુઝ પ્લાસ્ટીક અને થર્મોકોલ મટીરીયલ્સનો ઉપયોગ સંપૂર્ણ પ્રતિબંધિત રહેશે.
- (૪) પ્રતિમાઓની બનાવટમાં અન્ય ધર્મના લોકોની લાગણીઓ દુભાય તેવા ચિન્હો કે નિશાનીઓ રાખી નહીં.
- (૫) મૂર્તિકારોએ વધેલી અને ખંડીત મુર્તિઓ બિનવારસી હાલતમાં છોડી દેવી નહીં.
- (૬) મૂર્તિની બનાવટમાં મુર્તિઓ પાણીમાં સહેલાઈથી ઓગળી શકે તેવા બિનઝેરી કુદરતી રંગોનો જ ઉપયોગ કરવો, ઝેરી અને ઉતરતી કક્ષાના રસાયણ કેમીકલ યુક્ત રંગોથી મુર્તિઓને કલર કરવો નહીં.
- (૭) મુર્તિકારો જે જગ્યાએ મુર્તિઓ બનાવે છે તે જગ્યા તથા વેચાણની જગ્યાની આજુબાજુમાં ગંદકી કરવી નહીં તે અંગે સંબંધિત નગરપાલિકા/ગ્રામપંચાયત તથા સક્ષમ સ્થાનિક અધિકારીશ્રીઓએ તકેદારી રાખવી.
- (૮) બનાસકાંઠા જિલ્લા બહારથી મુર્તિઓ લાવી વેચનાર મુર્તિકારો/વેપારીઓને પણ આ નિયમ લાગુ પડશે.

ઉક્ત પ્રતિબંધ તા.૩૦/૦૮/૨૦૨૨ થી તા.૦૮/૦૮/૨૦૨૨ સુધી (બંને દિવસો સહિત) અમલમાં રહેશે.

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ હેઠળ કસુરવાર થશે તથા તે હેઠળ સજાને પાત્ર થશે. આ જાહેરનામાનો ભંગ કરનાર ઇસમો વિરૂધ્ધ ફરિયાદ દાખલ કરવા માટે બનાસકાંઠા જિલ્લામાં ફરજ બજાવતા પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ રોજ તારીખ ૩૦મી ઓગસ્ટ, સને ૨૦૨૨ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા.

-----  
જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયે.

નં.ડી/એમએજી/૧/ભા.પુ./જાના-૮૨/૧૧૧ ૭૫૫૭ - ૭૬૩૨/૨૦૨૨.— આગામી તા. ૫મી સપ્ટેમ્બર, ૨૦૨૨ થી તા. ૧૦મી સપ્ટેમ્બર, ૨૦૨૨ દરમિયાન અંબાજી મુકામે ભાદરવી પુનમ મહામેળા નિમિત્તે મોટી સંખ્યામાં યાત્રાળુઓ આવતાં હોય છે. આ મહામેળા દરમિયાન અમદાવાદ, મહેસાણા જિલ્લા તરફથી પગપાળા યાત્રિકો તથા સંઘોના વાહન અંબાજી ખાતે સતલાસણ થઈ દાંતા થઈ અંબાજી જતા હોય છે. આ રોડ ઉપર કવોરીઓ તથા માર્થન્સ આવેલ હોય તેમજ અંબાજી ખાતે પણ માર્થન્સ આવેલ છે. જે માર્થન્સમાં બ્લાસ્ટીંગની કામગીરી ચાલુમાં છે. તેમજ આ રોડ ઉપર કપચી તથા પથ્થરો ભરી ડમ્પરો પણ આવન-જાવન કરતાં હોય છે. જેથી બ્લાસ્ટીંગ થાય અને ડમ્પરો આવન-જાવન કરે તો અકસ્માતો થવાની સંભાવના રહેલ છે. જેથી ભાદરવી પુનમ મહામેળા દરમિયાન કવોરીઓ તથા માર્થન્સમાં થતી બ્લાસ્ટીંગની કામગીરી તથા કપચી અને પથ્થરો ભરી ડમ્પરોની અવર-જવર પણ બંધ રાખવી જરૂરી જણાય છે.

વાસ્તે હું આનંદ પટેલ, આઈ.એ.એસ., જિલ્લા મેજિસ્ટ્રેટ, બનાસકાંઠા પાલનપુર ફોજદારી કાર્યરીતી અધિનિયમ ૧૯૭૩ની કલમ ૧૪૪ અન્વયે મળેલ સત્તાની રૂએ નીચે જણાવેલ સમયગાળા દરમિયાન સતલાસણથી દાંતા થઈ અંબાજી જતાં માર્ગ ઉપર તથા ખેરોજથી હડાદથી અંબાજી જતાં માર્ગ ઉપર અવર-જવર કરતાં ડમ્પરોની આવન-જાવન અને કવોરી અને માર્થન્સમાં થતી બ્લાસ્ટીંગની કામગીરી કરવા ઉપર પ્રતિબંધ ફરમાવું છું.

ઉક્ત પ્રતિબંધ તા. ૧લી સપ્ટેમ્બર, ૨૦૨૨ થી તા. ૧૦મી સપ્ટેમ્બર, ૨૦૨૨ સુધી (બંને દિવસો સહિત) અમલમાં રહેશે.

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ હેઠળ કસુરવાર થશે તથા તે હેઠળ સજાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે બનાસકાંઠા જિલ્લામાં ફરજ બજાવતા પોલીસ અધિક્ષકશ્રીથી પોલીસ સબ ઈન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ રોજ તારીખ ૧લી સપ્ટેમ્બર, સને ૨૦૨૨ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) (ખ) મુજબનું.

નં.ડી/એમએજી/૧/ભા.પૂ./જાના-૮૪/વશી ૭૭૧૨ - ૭૭૮૭/૨૦૨૨.— આગામી તા. ૫મી સપ્ટેમ્બર, ૨૦૨૨ થી તા. ૧૦મી સપ્ટેમ્બર, ૨૦૨૨ દરમિયાન અંબાજી મુકામે ભાદરવી પૂનમ મહામેળા નિમિત્તે મોટી સંખ્યામાં યાત્રાળુઓ પગપાળા તેમજ ફોર વ્હીલર તથા ટુ વ્હીલર લઈ આવતા હોય છે. ચાલુ વર્ષે દાંતાથી અંબાજી રોડ ચારમાર્ગીય બનાવવામાં આવેલ છે જેના કારણે વાહનોને દાંતાથી અંબાજી કોલેજ સુધી પ્રવેશ આપવામાં આવનાર છે. પરંતુ ટુ વ્હીલર વાહનોને સદરહું માર્ગ ઉપર પ્રવેશ આપવાથી અકસ્માત થવાની સંભાવના રહેલ હોઈ ફક્ત ટુ વ્હીલર વાહનોને અન્ય માર્ગે ડાયવર્ટ કરવા જાહેરનામું પ્રસિધ્ધ કરવા પોલીસ અધિક્ષકશ્રી, બનાસકાંઠાએ પત્ર નં. એલ. આઈ. બી./ભા. પુ. મહામેળો/જા.ના./૧૮૪/૨૨, તા.૦૨/૦૮/૨૦૨૨થી દરખાસ્ત રજુ કરેલ છે.

વાસ્તે હું આનંદ પટેલ આઈ.એ.એસ., જિલ્લા મેજિસ્ટ્રેટ, બનાસકાંઠા, પાલનપુર ગુજરાત પોલીસ અધિનિયમ ૧૯૫૧ની કલમ-૩૩(૧) ખંડ (ખ) અન્વયે મળેલ સત્તાની રૂએ ટુ વ્હીલર વાહનોને નીચે મુજબના માર્ગે ડાયવર્ઝન આપવા ફરમાવું છું.

(૧) દાંતા રાવણ ટેકરી ત્રણ રસ્તાથી હડાદ થઈ અંબાજી તરફ જવાનું રહેશે.

આ હુકમ તા.૦૩/૦૮/૨૦૨૨ થી તા.૧૦/૦૮/૨૦૨૨ સુધી (બંને દિવસો સહિત) સુધી અમલમાં રહેશે.

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ ૧૩૧ હેઠળ સજાને પાત્ર ઠરશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે બનાસકાંઠા જિલ્લામાં ફરજ બજાવતા પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૨જી સપ્ટેમ્બર, સને ૨૦૨૨ના રોજ મારી સહી તથા કોર્ટનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા.

